

# L'ESSOR

# FASO KUMAKAN

24 - 25 mars 1984

## Lagine ni Mali ka faranyògònkan

Kabini Lagine jamana ni Mali jamana nyèmógów ye nyógón kumbèn san 1982, jama-na fila ka kelenya siratigè la, tónsigiw ma kòtigè. Dów bè kè Konakiri, dów bè kè Bamakó. A bèe lajèlen nyèsinnen bè bènkan basigili de ma, fótaw ani kètaw waleya cogo nyuman na, walasa Mali ni Lagine ka kan kelen fó sira bèe kan.

Siginyógónya diya kojugu de ye jama-na nyèmógó fila, Peresidan Amèdi Seku TURE ani Peresidan Musa TARAWELE, bila u ka kow òkènyèli la, sira bèe kan, i n'a fó Politikiko; sòróko ni nafako; hadama-denyako; seko ni dónko ani jamakulukow faracogo nyuman, nyógón kan.

O de kòsón, waati o waati, jamana fila mógó faamuyalenw bè nyógón kumbèn; k'u ka dónniyaw jira nyógón na, walasa kelenya min bè nyini walew latèmècogo la, o ka barika ka t'a fè.

Lagine ni Mali ka bènkan in ye fèn ye, min bè tali kè "OUA" yèrè ka sariya sigilenw kan, minnu b'a jira ko Afiriki ka kelenya n'a ka bèe bèe daminè a jama-naw ka faranyógònkan de la fóló. A jira-la, k'a faranyógònkan yèrè ka kan ka da-minè jamanaw la, minnu tengunnen bèe nyóna.


Nka, o n'a taa o taa, wasa minnu bè ka bó Mali ni Lagine nyèmógów n'a mógó faamuyalenw ka kumbèn na, olu b'a jira k'a jamana fila ka faranyógònkan bèe ka sira sòró.

Kuma minnu fóra a kumbèn sen fè, Konakiri wali Bamakó, olu kelen kelen ye bèe jira sira bèe kan. O de kòsón, jama-na fila nyèmógów hakililatigèra faranyógònkan in sabatili la.

A kèra cogo o cogo, Lagine ni Mali ye nyógón taalan ye kabini lawale la. An bè gèlèya waati min na sisan, ni dó ma fara o kelenya kan, fèn man kan ka b'o la, siginyógónya gasi yèrè kòsón.

Wale min bè nyini Afiriki jamana tów fè, o ye Lagine ni Mali ka faranyógònkan baaraw ladegeli ye, walasa don dó la, an ka jamanaw bèe ka don da kelen fè, ka bó da kelen fè.

## Moritani jamana Peresidan ka tile kelen taama Mali kònò



Siginyógónya ani kelenya ni teriya sira kan, jamana fila ni nyógón cè, Moritani Peresidan, Mohamèdi Kuna Uludu AYIDALA, ye tile kelen hakè taama kè Mali kònò, ntènèndon, marisi kalo tile 20, san 1984.

Taama in sen fè, a ni Peresidan Musa TARAWELE ni Mali nyèmógó tów ye nyógón ye wale caman kan, minnu b'u ka jamana fila, ani Afiriki jamanaw ni dinyè yóró tów kun kan.

Baaraw bannen kó, a jirala ko jamana kuntigi fila n'u nókan mógów bèe sira bèe kan. O de kòsón, bèe sira bèe dó dilanna, min kalanna Moritani lasigiden fè. O kònò kumaw ma fosi jira wasa ni nisóndiya kó.

Moritani jamana Peresidan bóra Bamakó, taratadon marisi kalo tile 21, san 1984.

## Zenerali Amadu Baba JARA ka nyógònye

Sibiridon, Marisi kalo tile 10, san 1984, Zenerali Amadu Baba JARA, n'ale de ye Mali foroba Pariti "UDPM" Sekeretèri Zenerali dankan ye, ani an ka jamana mi-

nisiri min ka baara nyèsinnen don Mali labaarali minènkow ma, o ye jamana hòron yalenw ka tónba "ONU" bolofara min nyèsinnen don dónniya konyèw ma, n'o ye "UNESCO" ye, o ka lasigi-


den Baba Akibu AYIDARA bisimila, min sigilen bè Dakar, Senegali galoduguba kónò, an ka jamana kuntigi Zenerali Musa TARAWELE tógó la.

"UNESCO" bolofara nyèmógó in nana ni tón in kuntigiba Amadu Matari NBOWU ka sèbèn nafama dó de ye k'a di Peresidan Musa TARAWELE ma.

Nyógònye in kèra nyógónfaamuya kònò, min sen fè Mali Gófé rënana y'a jira k'a labènnen don ka "UNESCO" lafasa, k'a ka nyinintaw bèe waleya.

Kumanyógónya in kènè kan, Seku SUMANO, n'o ye an ka jamana kuntigi dèmèbaga ye seko ni dónko ni hadamadenya walew sira kan, o tun bè Zenerali Amadu Baba JARA kèrè fè.

# Lagine ni Mali ka jèkabaara




Arabadon, Marisi ka-  
lo tile 14, san 1984,  
Lagine jamana jèku-  
luba dó donna Bamakó  
min nyèmógóya tun bè  
Sènèndón BEHANZEN bo-  
lo, n'o ye Lagine Ke-  
lenya Pariti "PDG"  
nyèfè tón mógó dó ye  
ni "FAPA" ni "CA" mi-  
nisiri fana don. Mini  
siri caman fana tun  
bè jèkulu in na.

An ka dunanbaw kun-  
bèna Senu Awiyónji-  
gin kènè kan Jibiri-  
li JALO ni NBuye SI-  
BI ni Seku MINANJU  
TARAWELE fè, n'olu  
bèe ye Mali Pariti  
"UDPM" nyèfè tón mó-  
gów ye, ka fara Lagine  
lasigiden kan Ma-  
li la, n'o ye Mamadu  
Mazi JALO ye ani nyè  
mógó wèrèw.

A nyininkalen kunna  
fonidilaw fè, Lagine  
jèkulu nyèmógó y'a  
nakun fó malidenw ye  
a y'a jira min sen  
fè, k'a fanba dó ye  
Mali ni Lagine ka  
jèkabaara ye ani te-  
riya ni sira nyuman  
minnu bè an ka jama-  
na fila ni nyógón  
cè kabini lawale la.

Sènèndón BEHANZEN ko  
tugun ko jamana fila  
ye baarakè jèkulu  
fila minnu sigi sen  
kan, ni fóló nyèsin-  
nen don Politikikow  
ni Dónko ni Seko ni  
hadamadenya walew ma  
min y'a ka lajè dó  
kè a kalo dama dó ye  
nin ye Konakiri; fi-  
lanan, n'o ka baaraw  
bè sóró konyèw kan,  
i n'a fó taransipó-  
rów ni sènè ni bagan  
kow; ale n'a nòkan  
mógów nana Mali la, o  
jèkulu filanan in de  
ka baaraw siratigè  
la.

Sóró konyèw, lajè in  
baaraw hukumu kónó,  
u da sera kungo kónó-  
law yiriwali ma, ani  
jamana fila ni nyó-



gón cè jago siraw  
ani taransipóro ko-  
nyèw ni izini ko-  
nyèw.

Min ye ja n'a masi-  
baw ye, minnu bè ka  
jamana fila tóoró  
kosèbè an filè yóro  
min, Lagine jèkulu  
nyèmógó k'o dugali-  
lan fóló ye bolodi-  
nyógónma ni jèkabaa-

ra ye an ni nyógón  
cè, jamanadenw mago-  
nyè ji sóróliko la,  
k'a nyèsin an fasow  
yiriwali baaraw ma.

BEHANZEN k'o ye fèn  
ye, min tè taa babi-  
liw dilanni ni ba-  
dingèw senni kó, wa-  
lasa ka sènè ni ba-  
ganmara yiriwa Mali  
ni Lagine jamanaw  
kónó.

## Telewisòn jaw lajèli yòròw bèna lawèrè ni Faransi ka dèmè ye

Ntènèndon, Feburuye kalo  
tile 27, san 1984, bolonò  
bilala bènkan sèbèn dó la  
Kuluba Mali ni Faransi  
cè.

Bènkan sèbèn in bè Mali  
wari Miliyari 1 ani Mili-  
yón 200 kan, faransi bèna  
min labila Mali ye, a ka  
telewisòn filèli yóro la-  
wèrè ka taa au ka kungo  
kónólaw la.

Bolonòbila lajè in kèra  
wale ye an ka jamana kò-  
kankow minisiri Aliyuni  
Bilòndèn BEYI bolo, ka  
Faransi jamana jòyòro ji-  
ra Mali ka nyètaa n'a ka

yiriwali siratigè la, a ko  
tugun, a ka jèjukan kónó,  
ko nafolo kasibi in bèna  
kè sababu ye telewisòn  
jaw ka se ka lajè Mali  
dugu wèrèw kónó.

Mansin kura minnu bèna  
di an ka telewisònsoba  
ma, olu b'a to nyènajèw  
ni lajè minnu bè kè kati  
ani Kulukòró ni Ségu du-

gaw kónó, olu jaw ka se  
ka bò telewisòn na, yen  
mógów bèe k'u ye ka fara  
bamakòkaw kan.

Nin ye ko daminè ye,  
min bèna lawèrè, dónin  
dónin k'a to sen na fo  
telewisòn jaw ka se ka  
lajè an ka jamana mara 7  
bèe kónó.

Faransi ye nafolo kasa-  
bi min d'an ka jamana ma  
nin ye, a bèna kè sababu  
ye fana ka baarakèla faa-  
muyalenw labèn telewisòn-  
ko sira kan.

Faransi ka dèmè in bi-  
labèn don Mali haminanko-  
baw hukumu kónó, n'o ye  
jamanadenw bèe lajèlen  
kunafoni konyuman ye si-  
ra bèe kan, k'a daminè  
arajola fo ka se telewi-  
sòn ma.

Minisiri Aliyuni Bi-  
lòndèn BEYI ko nin bèe  
b'a jira ko Mali ni Far-  
ransi jamana gòfèrenama  
fila bèe nganiya ye kelen

ye, n'o y'u ka jamanadenw  
dèmèni ye u haminankobaw  
waleyali la.

Faransi ye dèmè wèrè  
minnu k'an ye kòsa in na,  
an ka minisiri da sera o  
bèe ma.

Faransi ka cidèn, kènè  
in kan, n'o ye Zan Faran-  
sisi ye, o y'a jira ko  
nin wale in bèna dó fara

Mali ni Faransi cèsiraw  
lawèrèli baaraw kan, k'an  
magèrè nyógón na.

Zan Faransisi ko tugun,  
ko Faransi gòfèrenama bè-  
na a seko damajira kè Ma-  
li dèmèni na.

Ni nin bènkan sèbèn kò-  
nòkow waleyara, an ka te-  
lewisònso jaw bèna se ka  
lajè fo ka se kilomètèrè  
240 nyógón na, o tèmènèn  
kò a jaw bèna cènyè ka  
t'a fè fana.

## Bamakò lakòlisow ka fuwari fólo kèra wasako ye

Peresidan Musa TARAWE-  
LE n'a furumuso, ani ja-  
mana nyèmógó bèe, ani  
lasigidenw ni lakòlidenw  
bangebagaw ka jèkulu mó-  
gow ye Bamakò lakòlisow  
ka fuwari fólo dayèlè,  
Sibiridon Feburuye kalo  
tile 25, san 1984.

Fuwari in min kuncèra  
Karidon, Feburuye kalo  
tile 26, san 1984, o kèra  
sababu ye ka lakòlidenw  
ka sorobaarakèlenw jira  
jama la, u bè ka minnu  
kè kalanjè kèrèfè. O sira-  
tigè la, a jèyara kogè-  
lèya kòsòn, jamana fanga-  
so tè se tugun ka lakòli-  
denw bèe lajèlen ladon,  
fo ka s'u ka baarata ma,  
jamana fangaso yèrè ka  
hukumu kónó.

A kènè kan, Peresidan

Musa TARAWELE ye kuma  
caman fó sòròbaarako in  
kan, k'a jira ko gèlèya  
waati in kónó, a ka gèlèn  
kalanjè dóròn ka lakòli-  
denw ka ba tigè; ko ja-  
mana fangaso musaka dan-  
tigèlen ka dògò kalanden  
bèe lajèlen ladonni ma;  
ko kalandenw n'u bangeba  
gaw ka kan k'u cèsiri  
sòròbaarako la, walasa  
denmisènw ka se ka baara  
wèrèw k'u yèrèw ye minnu  
tè birokonòbaara dóròn  
ye.

O siratigè la, Minisiri  
Seku LI, min nyèsinnen bè  
kalanko ma Mali kónó o  
y'a jira ko fuwari in  
labènkun ye ka sòròbaara  
nafa jira jama la, walasa  
bèe k'a dòn; k'a ye; k'a  
faamuya kosèbè.